
ਡਾ. ਰਣਬੀਰ ਸਿੰਘ, ਰਜਿਸਟਰਾਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਪਰਕਾਸ਼ਿਤ 
ਕੀਤੀ ਅਤੇ ਰਾਮ ਪ੍ਰਿੰਟੋਗਰਾਫ਼, ਨਵੀਂ ਦਿੱਲੀ ਵਿਖੇ ਛਪੀ 


ਦੋ ਸ਼ਬਦ 

ਪਰਮਾਣਕ ਹਵਾਲਾ ਪੁਸਤਕਾਂ ਦੀ ਤਿਆਰੀ ਦਾ ਜੋ ਸਿਲਸਿਲਾ ਪੰਜਾਬੀ ਯੂਨੀਵਰਸਿਟੀ ਦੁਆਰਾ ਸ਼ੁਰੂ 
ਕੀਤਾ ਗਿਆ ਹੈ. 'ਪੋਜਾਬੀ-ਫ਼ਾਰਸੀ ਕੋਸ਼ ਉਸੇ ਦੀ ਇਕ ਕੜੀ ਹੈ। ਸੋਚਾਰ ਅਤੇ ਪਰਗਟਾ ਭਾਸ਼ਾ ਦਾ ਮੁਖ 
ਧਰਮ ਹੈ। ਸ਼ਬਦ ਤਾਸ਼ਾ ਦੀ ਸਮੁਚਤਾ ਦੀ ਇਕ ਇਕਾਈ ਹੈ। ਸ਼ਬਦ ਦੇ ਸ਼ੁਧ ਸਰੂਪ ਅਤੇ ਉਚਿਤ ਅਰਥ ਦੀ 
ਜਾਣਕਾਰੀ ਪਰਾਪਤ ਕਰਨ ਲਈ ਕੋਸ਼ ਨੂੰ ਇਕ ਮਹੱਤਵਪੂਰਣ ਸਾਧਨ ਮੰਨਿਆ ਗਿਆ ਹੈ। ਇਹ ਕਹਿਣਾ ਕੋਈ 
ਅਜੋਗ ਅਤਿਕਥਨੀ ਨਹੀ` ਕਿ ਵਰਨੈਕੁਲਰ ਭਾਸ਼ਾ ਵਿਚ ਕਲਾਸੀਕਲ ਭਾਸ਼ਾ ਦੇ ਕੋਸ਼ ਕਾਫ਼ੀ ਗਿਣਤੀ ਵਿਚ ਤਿਆਰ 
ਹੋਏ ਹਨ ਅਤੇ ਹੋ ਰਹੇ ਹਨ ਪਰੰਤੂ ਵਰਨੈਕੁਲਰ ਤੋਂ` ਕਿਸੇ ਕਲਾਸੀਕਲ ਭਾਸ਼ਾ ਵਿਚ ਕੋਸ਼ ਦੀ ਤਿਆਰੀ ਦੇ ਜਤਨ _ 
ਘਟ ਹੋਏ ਹਨ। ਪੰਜਾਬੀ ਯੂਨੀਵਰਸਿਟੀ ਨੂੰ ਇਸ ਗਲ ਦਾ ਜਾਇਜ਼ ਫ਼ਖ਼ਰ ਹੈ ਕਿ 'ਪੌਜਾਬੀ-ਫ਼ਾਰਸੀ ਕੋਸ਼' ਦੀ 
ਤਿਆਰੀ ਅਤੇ ਛਪਾਈ ਵਿਚ ਪਹਿਲ ਕੀਤੀ ਗਈ ਹੈ। ਪੰਜਾਬੀ ਵਿਚ ਦਿਲਚਸਪੀ ਲੈਣ ਵਾਲੇ ਵਿਦਵਾਨਾਂ ਨੂੰ 
ਇਸ ਗੌਲ ਦਾ ਗਿਆਨ ਹੈ_ਕਿ ਪੰਜਾਬੀ ਦੀਆਂ ਪੁਸਤਕਾਂ ਜਾਂ ਅਰਬੀ-ਫ਼ਾਰਸੀ ਲਿਪੀ ਵਿਚ ਛਪੀਆਂ ਹਨ ਅਤੇ 
ਜਾਂ ਗੁਰਮੁਖੀ ਲਿਪੀ ਨੂੰ ਛਪਾਈ ਦਾ ਆਧਾਰ ਬਣਾਇਆ ਗਿਆ ਹੈ। ਬਹੁਤ ਥੋੜੀਆਂ ਰਚਨਾਵਾਂ ਅਜੇਹੀਆਂ ਹਨ 
ਜੋ ਗੁਰਮੁਖੀ ਅਤੇ ਫ਼ਾਰਸੀ ਦੋਹਾਂ ਲਿਪੀਆਂ ਵਿਚ ਪ੍ਰਕਾਸ਼ਤ ਹੋਈਆਂ ਹਨ। ਉਦਾਹਰਣ ਦੁਆਰਾ ਇਸ ਬਿੰਦੂ ਦੇ 
ਸਪੌਸ਼ਟੀਕਰਣ ਵਜੋ ਵਾਰਿਸ ਸ਼ਾਹ ਰਚਿਤ 'ਹੀਰ', ਫ਼ਜ਼ਲ ਸ਼ਾਹ ਰਚਿਤ 'ਸੋਹਣੀ ਮਹੀਵਾਲ, ਦੌਲਤ ਰਾਮ ਰਚਿਤ 
'ਰੁਪ ਬਸੰਤਾਂ, ਭਾਈ ਵੀਰ ਸਿੰਘ ਰਚਿਤ 'ਤਰੇਲ ਤੁਪਕੇ' ਅਤੇ ਕਵੀਸ਼ਰ ਕਿਸ਼ੋਰ ਚੋਦ ਰਚਿਤ 'ਜਾਨੀ ਚੋਰ' ਦੇ 
ਨਾਮ ਲਏ ਜਾ ਸਕਦੇ ਹਨ। ਇਸ ਪਰਕਰਣ ਵਿਚ ਇਹ ਗੱਲ ਮਾਣ ਨਾਲ ਕਹੀ ਜਾ ਸਕਦੀ ਹੈ ਕਿ 
'ਪੋਜਾਬੀ-ਫ਼ਾਰਸੀ ਕੋਸ਼'`_ਵਿਚ ਪੰਜਾਬੀ ਦੇ `ਮੂਲ ਇੰਦਰਾਜ ਸਾਰੇ ਦੇ ਸਾਰੇ ਗੁਰਮੁਖੀ ਅਤੇ ਅਰਬੀ-ਫ਼ਾਰਸੀ ਲਿਪੀ 
ਵਿਚ ਔਕਿਤ ਕੀਤੇ ਗਏ ਹਨ। ਇਸ ਤਰ੍ਹਾਂ ਇਹ ਕੋਸ਼ ਗੁਰਮੁਖੀ ਲਿਪੀ ਦੇ ਜਾਣਕਾਰਾਂ ਅਤੇ ਅਰਬੀ-ਫ਼ਾਰਸੀ 
ਲਿਪੀ ਦੇ ਮਾਹਰਾਂ ਲਈ ਲਾਭਦਾਇਕ ਸਾਬਤ ਹੋਵੇਗੀ। 

ਮੈਂਨੂੰ ਵਿਸ਼ਵਾਸ ਹੈ ਕਿ ਪੰਜਾਬੀ ਜ਼ਬਾਨ, ਪੰਜਾਬੀ ਸਭਿਆਚਾਰ ਐਤ ਪੰਜਾਬੀਅਤ ਦੇ ਵਿਲੌਖਣ ਮੁਹਾਂਦਰੇ 
_ ਨੂੰ ਸਥਾਪਤ ਕਰਨ ਲਈ ਕਰਮਸ਼ੀਲ ਵਿਦਵਾਨ ਇਸ ਕੋਸ਼ ਤੋ ਯਥਾਯੋਗ ਲਾਭ ਪਰਾਪਤ ਕਰ ਸਕਣਗੇ। 


ਘਾ 





ਪੰਜਾਬੀ ਭਾਸ਼ਾ, ਸਾਹਿਤ ਅਤੇ ਸਭਿਆਚਾਰ ਦੇ ਅਮੀਰ ਵਿਰਸੇ ਨੂੰ ਉਜਾਗਰ ਕਰਨ ਅਤੇ ਇਸ ਦਾ ਸਹੀ 
ਮੁਲਾਂਕਣ ਕਰਨ ਦੇ ਉਦੇਸ਼ ਹਿਤ ਹੀ ਸੈਨ 1967 ਵਿਚ ਪੰਜਾਬੀ ਸਾਹਿਤ ਅਧਿਐਨ ਵਿਭਾਗ ਦੀ ਸਥਾਪਨਾ ਕੀਤੀ 
ਗਈ ਸੀ। ਇਸ ਵਿਭਾਗ ਵੱਲੋਂ ` ਪੰਜਾਬੀ ਲੇਖਕ ਲੜੀ. _ਸਾਹਿਤ-ਸਿਧਾਂਤਾਂ ਸਬੰਧੀ ਪੁਸਤਕ ਲੜੀ. ਪੰਜਾਬੀ 
ਸਾਹਿਤ-ਰੂਪਾਂ ਬਾਰੇ ਪੁਸਤਕ ਲੜੀ, ਸਾਹਿਤਕ ਸਵੈ-ਜੀਵਨੀ ਲੜੀ, ਪੁਰਾਤਨ ਹੌਥ-ਲਿਖਤ ਸੰਪਾਦਨ ਲੜੀ ਅਤੇ 
_ਕੁਝ ਹੋਰ ਫੁਟਕਲ ਯੋਜਨਾਵਾਂ ਅਧੀਨ ਅਨੇਕਾਂ ਪੁਸਤਕਾਂ ਪਰਕਾਸ਼ਤ ਕੀਤੀਆਂ ਗਈਆਂ ਹਨ। ਇਹਨਾਂ ਤੋ ਇਲਾਵਾ 
ਇਸ ਵਿਭਾਗ ਵੱਲੋ ਪੰਜਾਬੀ ਸਾਹਿਤ-ਕੋਸ਼ (ਦੋ ਸੈਸਕਰਣ), ਔਗਰੇਜ਼ੀ-ਪੰਜਾਬੀ ਕੋਸ਼ (ਚਾਰ ਸੈਸਕਰਣ), ਭਾਈ ਵੀਰ 
ਸਿੰਘ ਸਾਹਿਤ ਕੋਸ਼ ਅਤੇ ਪੰਜਾਬੀ ਸਫ਼ਰਨਾਮਾ ਕੋਸ਼ ਵੀ ਪਰਕਾਸ਼ਤ ਕੀਤੇ ਜਾ ਚੁਕੇ ਹਨ। 'ਫ਼ਾਰਸੀ-ਪੰਜਾਬੀ ਕੋਸ਼ 
ਆਂ ਦਾ ਸਰ ਜਿਲਾ ਜਾ ਨਨ ਜਰ ਨੀ ਜਲਦੀ ਭਲ 8 ਜਿਸ ਦਾ ਪਰਕਾਸ਼ਨ ਪਿਛਲੇ ਸਾਲ 
ਵਿਚ ਕੀਤਾ ਗਿਆ ਹੈ। 

ਜਦੋ ਪ੍ਰੋ. ਗੁਲਵੰਤ ਸਿੰਘ ਹੋਰਾਂ ਦੀ ਅਗਵਾਈ ਅਧੀਨ 'ਫ਼ਾਗੀ-ਪੰਜਾਬੀ ਕੋਸ਼' ਦੀ ਸੁਧਾਈ ਦਾ ਕੰਮ ਸੰਪੰਨ 
ਹੋਇਆ ਤਾਂ ਵਾਈਸ-ਚਾਂਸਲਰ ਸਾਹਿਬ ਡਾ ਜੋਗਿੰਦਰ ਸਿੰਘ ਪੁਆਰ ਹੋਰਾਂ ਨੇ ਇੱਛਾ ਪਰਗਟ ਕੀਤੀ ਕਿ ਜੇ 
ਯੂਨੀਵਰਸਿਟੀ ਵੱਲੋਂ _'ਪੰਜਾਬੀ-ਫ਼ਾਸਰੀ ਕੋਸ਼ _ਪਰਕਾਸ਼ਤ ਕੀਤਾ ਜਾ ਸਕੇ ਤਾਂ 'ਅੰਗਰੇਜ਼ੀ-ਪੰਜਾਬੀ ਕੋਸ਼', 
'ਪੈਜਾਬੀ-ਐਗਰੇਜ਼ੀ ਕੋਸ਼'`_ਵਾਂਗ_ਇਹ ਸੈਟ ਵੀ ਮੁਕੰਮਲ ਹੋ ਜਾਵੇਗਾ ਅਤੇ ਪੰਜਾਬੀ ਸਾਹਿਤ ਅਤੇ ਭਾਸ਼ਾ ਦੇ _ 
ਖੋਜਾਰਥੀਆਂ ਅਧਿਆਪਕਾਂ ਤੇ ਵਿਦਿਆਰਥੀਆਂ ਦੀ ਲੋੜ ਨੂੰ ਪੂਰਾ ਕੀਤਾ ਜਾ ਸਕੇਗਾ। ਰ 
ਰ ਹਥਲੀ ਰਚਨਾ 'ਪੰਜਾਬੀ-ਫ਼ਾਰਸੀ ਕੋਸ਼' ਦੇ ਦਸ ਹਜ਼ਾਰ ਦੇ ਕੁਰੀਬ ਇੰਦਰਜ ਕਾਰਡ ਪ੍ਰੋ ਗੁਲਵੰਤ ਸਿੰਘ 
ਹੋਰਾਂ ਨੇ ਤਿਆਰ ਕੀਤੇ ਅਤੇ ਕਈ ਸ਼ਬਦਾਂ ਦੇ ਇਕ ਤੋਂ' ਵੱਧ ਭਾਵ ਔਠ ਔਂਠ ਨੌਂ ਨੌ ਫ਼ਾਰਸੀ ਅਰਥ ਵੀ ਦਿੱਤੇ 
ਹਨ। `ਫ਼ਾਰਸੀ-ਪੰਜਾਬੀ ਕੋਸ਼'_ਵਾਂਗ 'ਪੰਜਾਬੀ-ਫ਼ਾਰਸੀ ਕੋਸ਼ ਵੀ ਮੁਢਲਾ ਜਤਨ ਹੈ ਜਿਸ ਦਾ ਸ਼ਰੇਅ ਪੰਜਾਬੀ 
ਸਾਹਿਤ ਅਧਿਐਨ ਵਿਭਾਗ ਨੂੰ ਹੀ ਜਾਂਦਾ ਹੈ। 

ਪਰੋ ਗੁਫਵੰਤ ਸਿੰਘ ਹੋਰਾਂ ਦੇ ਤਹਿਦਲੈਸੁਕਰੇਗਜਰ ਹਾਂ ਕਿ ਉਰਨਂ ਨੇ ਸਿਰਤ ਦੀ ਖ਼ਰਬੀ ਦੇ 
ਬਾਵਜੂਦ ਕੋਸ਼ ਦੇ ਇੰਦਰਾਜ ਕਾਰਡ ਤਿਆਰ ਕੀਤੇ। ਅਸੀ ਧੰਨਵਾਦੀ ਹਾਂ ਸਮਨਸੈਦਰ ਸਿੰਘ ਜੇਧੋ ਅਤੇ ਦੇ 
ਜਿਨ੍ਹਾਂ ਨੇ ਇੰਦਰਾਜ-ਕਾਰਡਾਂ ਨੂੰ ਅਖਰ-ਤ੍ਰਮ ਅਨੁਸਾਰ ਤਰਤੀਬ `ਦੇਣ ਵਿਚ ਸਾਡੀ ਸਹਾਇਤਾ ਕੀਤੀ। ਆਪਣੇ 
ਵਿਭਾਗ ਦੇ ਸੀਨੀਅਰ ਪਰੂਫ਼-ਰੀਡਰ ਡਾ ਸੁਰੀਤ ਅਤੇ ਦਫ਼ਤਰੀ ਸਟਾਫ਼ ਸ਼੍ਰੀਮਤੀ ਪਰਮਜੀਤ ਕੌਰ ਅਤੇ ਚਰਨਜੀਤ 
ਕੌਰ ਦੇ ਵੀ ਅਸੀਂ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਕੋਸ਼ ਦੀ ਪ੍ਰੈਸ-ਕਾਪੀ ਤਿਆਰ.ਕਰਨ ਵਿਚ ਸਾਡੀ ਸਹਾਇਤਾ ਕੀਤੀ। 

ਔਤ ਵਿਚ ਅਸੀ ਡਾ ਹਜ਼ਾਰਾ ਸਿੰਘ, ਤਕਨੀਕੀ ਸਲਾਹਕਾਰ ਪਬਲੀਕੇਸ਼ਨ ਬਿਊਰੋ ਦੇ ਰਿਣੀ ਹਾਂ ਜਿਨ੍ਹਾਂ ਦੀ 
_ ਅਗਵਾਈ ਸਦਕਾ ਇਸ ਕੋਸ਼ ਦੀ ਸੁੰਦਰ ਛੁਪਾਈ ਸੰਭਵ ਹੋ ਸਕੀ ਹੈ। 
_ ਅਸ ਹੈ, ਪੰਜਾਬੀ ਸਾਹਿਤ ਜਗਤ ਵੱਲੋਂ ਸਾਡੇ ਇਸ ਨਿਮਾਣੇ ਜਿਹੇ ਜਤਨ ਦਾ ਸੁਵਾਗਤ ਹੋਵੇਗਾ। 


' 


ਫ਼ਾਰਸੀ ਅਤੇ ਪੈਜਾਬੀ ਦਾ ਪਰਸਪਰ ਸਬੰਧ 

ਪੰਜਾਬੀ ਇਕ ਪੁਰਾਣੀ ਸ਼ਕਤੀਸ਼ਾਲੀ ਅਤੇ ਆਪਣੇ ਆਪ ਵਿਚ ਇਕ ਮੁਕੈਮਲ ਜ਼ਬਾਨ ਹੈ। ਹਰ 
ਜ਼ਬਾਨ ਕਿਸੇ ਭੂਮੀ ਖੋਡ ਵਿਚ ਆਪਣੇ ਆਪ ਪੈਦਾ ਹੁੰਦੀ ਹੈ ਪਰੈਤੂ ਸਭਿਆਚਾਰਿਕ ਲੋੜਾਂ ਦੀ ਪੂਰਤੀ ਕਾਰਨ ਉਸ 
ਵਿਚ ਪਰਿਵਰਤਨ ਹੁੰਦਾ ਰਹਿੰਦਾ ਹੈ। ਫ਼ਾਰਸੀ ਭਾਸ਼ਾ ਅਤੇ ਸਾਹਿਤ ਦੇ ਨਾਲ ਸਬੰਧ ਸਥਾਪਤ ਹੋ ਜਾਣ ਦੇ 
ਨਤੀਜੇ ਵਜੋ` ਪੰਜਾਬੀ ਤਾਸ਼ਾ ਅਤੇ ਸਾਹਿਤ ` ਵਿਚ ਪਰਿਵਰਤਨ, ਪਰਿਵਰਧਨ ਅਤੇ ਵਿਸਤਾਰ ਪੈਦਾ ਹੋਇਆ। ਇਸ 
ਬਿੰਦੂ ਦੇ ਸਪੋਸ਼ਟੀਕਰਣ ਵਜੋ ਇਹ ਕਹਿਣਾ ਉਚਿਤ ਹੈ ਕਿ ਗਿਆਰਵੀ`ਸਦੀ ਦੇ ਆਰੰਭ ਤੋ` ਲੈ ਕੇ ਉਨ੍ਹੀਵੀ 
ਸਦੀ ਦੇ ਪਹਿਲੇ ਔਧ ਤਕ ਫ਼ਾਰਸੀ ਨੂੰ ਦਰਬਾਰੀ ਜ਼ਬਨ ਦੀ ਹੈਸੀਅਤ ਹਾਸਲ ਰਹੀ। ਮੁਗੁਲ ਰਾਜ ਦੀ 
ਸਮਾਪਤੀ ਉਪਰੰਤ ਪੰਜਾਬ ਵਿਚ ਇਕ ਸੁਤੰਤਰ, ਸਥਾਨਿਕ ਰਾਜ-ਵਿਵਸਥਾ ਕਾਇਮ ਹੋਈ. ਜਿਸ ਦਾ _ਵਿਜੈਸ਼ਾਲੀ 
ਅਧਿਨਾਇਕ ਮਹਾਰਜਾ ਰਣਜੀਤ ਸਿੰਘ ਸੀ। ਰਣਜੀਤ ਸਿੰਘ ਦੇ ਰਾਜ ਨੂੰ ਪੰਜਾਬੀ ਸ਼ਾਸਨ ਵਿਵਸਥਾ ਕਿਹਾ ਜਾਂਦਾ 
ਹੈ ਪਰ ਉਸ ਦੇ ਸ਼ਾਸਨ-ਕਾਲ ਵਿਚ ਵੀ ਫ਼ਾਰਸੀ ਦੀ ਮਹੌਂਤਵਪੂਰਨ ਹੈਸੀਅਤ ਵਿਚ ਬਹੁਤੀ ਤਬਦੀਲੀ ਨਹੀ 
_ਆਈ। ਦਰਬਾਰ ਦੇ ਰੋਜ਼ਨਾਮਚੇ ਫ਼ਾਰਸੀ ਵਿਚ ਹੀ ਲਿਖੇ ਜਾਂਦੇ ਰਹੇ। ਅਮਰ ਨਾਥ ਅਕਬਰੀ ਨੇ ਮਹਾਰਾਜਾ 
ਰਣਜੀਤ ਸਿੰਘ ਦੇ ਵਿਅਕਤਿਤਵ ਅਤੇ ਸ਼ਾਸਨ-ਕੌਸ਼ਲ ਸਬੰਧੀ ਪੁਸਤਕ ਫ਼ਾਰਸੀ ਵਿਚ ਲਿਖੀ। ਸਿਰਫ ਇਹ ਹੀ 
ਨਹੀ ਕਿ ਦਰਬਾਰ ਨਾਲ ਸਬੰਧਤ ਵਿਵਸਥਾ ਅਤੇ ਸਥਿਤੀ ਬਾਰੇ ਕਿਤਾਬ ਫ਼ਾਰਸੀ _ਵਿਚ ਲਿਖੀ ਗਈ ਸਗੋ` ਇਹ 
ਵੀ ਇਕ ਹਕੀਕਤ ਹੈ ਕਿ ਲਾਹੌਰ ਦਰਬਾਰ ਵੇਲੋ` ਰਾਜਾ ਗੁਲਾਬ ਸਿੰਘ ਨੇ ਮੌਲਵੀ ਅਹਿਮਦਯਾਰ ਨੂੰ ਫ਼ਾਰਸੀ 
ਵਿਚ 'ਸ਼ਾਹਨਾਮਾ-ਏ-ਰਣਜੀਤ ਸਿੰਘ' ਲਿਖਣ ਦੀ ਫ਼ਰਮਾਇਸ਼ ਕੀਤੀ। ਇਸ ਰਚਨਾ ਦੇ ਆਰੰਭਿਕ ਭਾਗ ਵਿਚ 
ਸ਼ਾਇਰ ਲਿਖਦਾ ਹੈ ਕਿ ਉਸ ਦੀ ਉਮਰ ਸੌਤਰ ਸਾਲ ਹੋ ਚੁਕੀ ਹੈ ਅਤੇ ਉਸ ਨੇ ਪੰਜਾਬੀ ਵਿਚ ਬਹੁਤ ਸਾਰੀਆਂ 
ਕਾਫਿ-ਰਚਨਾਵਾਂ ਕੀਤੀਆਂ ਹਨ। ਸਪਸ਼ਟ ਹੈ ਕਿ ਸਾਲਾਂ-ਬੋਂਧੀ ਪੰਜਾਬੀ ਕਾਵਿ-ਰਚਨਾ ਕਰਦੇ ਰਹਿਣ ਦੇ 
ਪਰਿਣਾਮ-ਸਰੂਪ ਅਹਿਮਦਯਾਰ ਨੂੰ ਪੰਜਾਬੀ ਤਾਸ਼ਾ ਅਤੇ ਪੰਜਾਬੀ ਛੰਦਾਵਲੀ ਦੇ ਇਸਤੇਮਾਲ ਵਿਚ ਅਸਾਧਾਰਣ 
ਮਹਾਰਤ ਹਾਸਲ ਹੋ ਗਈ ਸੀ। ਰਣਜੀਤ ਸਿੰਘ ਜੇਹੇ ਤੇਜਸਵੀ ਸਮਰਾਟ ਦੀ ਪਰਸੈਤਾ ਪਰਾਪਤ ਕਰਨ ਲਈ ਜੇ 
ਅਹਿਮਦਯਾਰ ਆਪਣੇ ਤੌਰ 'ਤੇ ਪੈਜਾਬੀ ਦੇ ਮਾਧਿਅਮ ਦੁਆਰਾ ਕੋਈ ਰਚਨਾ ਕਰਦਾ ਤਾਂ ਸਹਿਜੇ ਹੀ ਉਸ ਦੀ 
ਇਹ ਰਚਨਾ ਉਸ ਦੀਆਂ ਹੋਰ ਰਚਨਾਵਾਂ ਦੇ ਮੁਕਾਬਲੇ 'ਤੇ ਪੰਜਾਬੀ ਸੈਚਾਰ ਅਤੇ ਕਲਾਤਮਕ ਅਭਿਵਿਅਕਤੀ ਦੀ 
ਪਕਿਆਈ ਵਿਚ ਇਕ ਮੀਲ-ਪੋਥਰ ਸਾਬਤ ਹੋਣੀ ਸੀ। 
ਰਾਜਨੀਤਿਕ ਵਿਵਸਥਾ ਦਾ _ਪਰਭਾਵ ਭਾਸ਼ਾ, ਸਾਹਿਤ ਅਤੇ ਸਭਿਆਚਾਰ ਉਪਰ ਅਵੱਸ਼ ਪੈਂਦਾ ਹੈ। 
ਰਿਆਰਵੀ `ਸਦੀ ਦੇ ਆਰੰਭ ਵਿਚ ਪੰਜਾਬ ਗ਼ਜ਼ਨਵੀ ਰਾਜ ਦਾ ਭਾਗ ਬਣ ਗਿਆ ਸੀ ਅਤੇ ਪੰਜਾਬ ਨੂੰ 
'ਗ਼ਜ਼ਨੀਨ-ਏ-ਖ਼ੁਰਦ' ਕਿਹਾ ਜਾਂਦਾ ਸੀ। ਇਹ ਵਿਚਾਰ ਵੀ ਪਰਗਟ ਕੀਤਾ ਜਾਂਦਾ ਹੈ ਕਿ ਗ਼ਜ਼ਨੀ ਅਤੇ ਲਾਹੌਰ 
ਗ਼ਜ਼ਨਵੀ ਰਾਜ-ਵੈਭਵ ਦੇ ਦੋ ਕੇਂਦਰ ਸਨ। ਲਾਹੌਰ ਅਤੇ ਹੋਰ ਸ਼ਹਿਰਾਂ ਵਿਚ ਫ਼ਾਰਸੀ ਸਮਝਣ ਅਤੇ ਬੋਲਣ ਵਾਲੇ 
ਵਿਅਕਤੀਆਂ ਦੀ ਕਫ਼ੀ ਗਿਣਤੀ ਵਿਦਮਾਨ' ਸੀ। ਇਹ ਕਹਿਣ ਵਿਚ ਕੋਈ ਅਤਿਕਥਨੀ ਨਹੀ`__ਕਿ ਔਠ ਸੌ _ 
ਸਾਲ ਤਕ ਲਗਾਤਾਰ ਵਿੱਲੀ ਅਤੇ ਪੰਜਾਬ ਦੇ ਉਤਮ ਗਿਆਨਵਾਨਾਂ ਅਤੇ ਪ੍ਰਤਿਭਾਸ਼ਾਲੀ ਸ਼ਾਇਰਾਂ ਨੇ ਉਤੱਮ 
ਵਿਚਾਰਾਂ ਦੇ ਪਰਗਟਾ ਲਈ ਫ਼ਾਰਸੀ ਨੂੰ ਮਾਧਿਅਮ ਬਣਾਇਆ। ਵਿਚਾਰ ਨੂੰ ਹੋਰ ਅਗੇ ਤੋਰਨ ਤੋ _ ਪਹਿਲਾਂ 
ਪੈਜਾਬੀ ਅਤੇ ਫ਼ਾਰਸੀ ਦੇ ਬੁਨਿਆਦੀ ਔਤਰ ਨੂੰ ਸਪਸ਼ਟ ਕਰਨ ਲਈ ਇਹ ਸੰਕੇਤ ਕਰਨਾ ਆਵਸ਼ਕ ਹੈ ਕਿ ਟ, 
ਨ. ਡ ਢ ਫ. ਤ ਛ ਝ ਖ, ਘ ਥ ਅਤੇ ਧ ਅਜਿਹੀਆਂ ਸਥਾਨਿਕ ਆਵਜ਼ਾਂ ਹਨ ਜਿਨ੍ਹਾਂ ਨੂੰ ਰੂਪਮਾਨ ਕਰਨ 
ਲਈ ਫ਼ਾਰਸੀ ਵਿਚ ਲਿਪੀ-ਚਿੰਨ੍ਹ ਮੌਜੂਦ ਨਹੀ`। ਉਰਦੂ ਜ਼ਬਾਨ ਦੀਆਂ ਸਾਹਿਤਿਕ ਰਚਨਾਵਾਂ ਲਈ 


ਆਵਾਜ਼ਾਂ ਦੇ ਨਿਰੂਪਣ ਲਈ ਫ਼ਾਰਸੀ-ਅਰਬੀ ਲਿਪੀ ਦੇ ਕੁਝ ਔਖਰਾਂ ਵਿਚ ਜਿਹੜੀ ਤਬਦੀਲੀ ਕੀਤੀ, ਉਸੇ ਨੂੰ 


ਪੇਜਾਬੀ ਜ਼ਬਾਨ ਦੇ ਮਾਧਿਅਮ ਦੁਆਰਾ ਸਾਹਿਤਿਕ ਧਾਰਮਿਕ ਬੌਧਿਕ ਅਤੇ ਆਲੋਚਨਾਤਿਮਕ ਰਚਨਾਵਾਂ ਦੀ ___ 


ਤਿਆਰੀ ਵਿਚ ਪੌਂਛਮੀ ਪੰਜਾਬ ਦੇ ਵਿਦਵਾਨਾਂ ਨੇ ਇਸਤੇਮਾਲ ਕਰਨਾ ਸ਼ੁਰੂ ਕਰ ਦਿੱਤਾ। ਪਰੰਤੂ ਇਹਨਾਂ ਸਾਰਿਆਂ 
ਵਿਦਵਾਨਾਂ ਨੇ ਜਿਹੜੀਆਂ ਰਚਨਾਵਾਂ ਕੀਤੀਆਂ ਹਨ. ਉਹਨਾਂ ਵਿਚ ਫ਼ਾਰਸੀ-ਅਰਬੀ ਦੀ ਸ਼ਬਦਾਵਲੀ ਦਾ `ਪਰਯੋਗ 
ਜਿਸ ਪਰਵੀਤਾ ਅਤੇ ਕੁਸ਼ਲਤਾ ਨਾਲ ਕੀਤਾ ਗਿਆ ਹੈ. ਉਸ ਤੋ` ਇਹ ਗੱਲ ਸਪੌਸ਼ਟ ਹੋ ਜਾਂਦੀ ਹੈ ਕਿ ਵਾਰਿਸ 
ਸ਼ਾਹ, ਅਹਿਮਦ ਯਾਰ, ਫ਼ਜ਼ਲ ਸ਼ਾਹ, ਮੁਹੰਮਦ ਬਖ਼ਸ਼ ਅਲੀ ਹੈਦਰ, ਸੁਲਤਾਨ ਬਾਹੂ ਅਤੇ ਖ਼ਵਾਜਾ ਗ਼ੁਲਾਮ ਫ਼ਰੀਦ 
ਵਾਂਗ ਤਕਰੀਬਨ ਸਾਰਿਆਂ ਲੇਖਕਾਂ ਨੇ ਫ਼ਾਰਸੀ ਦੀਆਂ ਉਤਮ ਕਲਾਸੀਕਲ ਰਚਨਾਵਾਂ ਦਾ ਗੰਭੀਰ ਅਧਿਐਨ ਕਰਕੇ 
ਫ਼ਾਰਸੀ ਦੀ ਸਾਹਿਤਿਕ ਪਰੰਪਰਾ ਨੂੰ ਪੂਰੀ ਤਰ੍ਹਾਂ ਆਤਮਸਾਤ ਕਰ ਲਿਆ ਸੀ। ਪੰਜਾਬੀ ਦੇ ਮਾਧਿਅਮ ਦੁਆਰਾ 
ਉਹ ਜਿਹੜੀਆਂ ਰਚਨਾਵਾਂ ਕਰਦੇ ਹਨ, ਉਹਨਾਂ ਵਿਚ ਕਿਸੇ ਕਲਾਸੀਕਲ ਰਚਨਾ ਦੇ ਸ਼ਿਅਰ ਦਾ ਭਾਵ ਆਪਣੀ 
ਰਚਨਾ ਵਿਚ ਪ੍ਰਸਤੁਤ ਕਰ ਦਿੰਦੇ ਹਨ। ਇਹ ਵੀ ਵੇਖਣ ਵਿਚ ਆਇਆ ਹੈ ਕਿ ਕਈ ਵਾਰੀ ਲੇਖਕ ਪਰਸੰਗ ਦੇ 
ਤਕਾਜ਼ੇ ਅਧੀਨ ਫ਼ਾਰਸੀ ਦੇ ਕਿਸੇ ਕਲਾਸੀਕਲ ਸ਼ਿਅਰ ਦਾ ਖੁਲ੍ਹਾ ਅਨੁਵਾਦ ਪ੍ਰਸਤੁਤ ਕਰ ਦਿੰਦਾ ਹੈ। ਉਦਾਹਰਣ 
ਦੁਆਰਾ ਸਪਸ਼ਟੀਕਰਣ ਵਜੋ ਇਹ ਕਹਿ ਸਕਦੇ ਹਾਂ ਕਿ ਮੁਹੰਮਦ ਬਖ਼ਸ਼ ਆਪਣੀ ਰਚਨਾ 'ਸੈਫ਼-ਉਲ-ਮਲੂਕ 
(ਰਾਜੀ ਮਲਿਕ ਦੀਨ ਮੁਹੰਮਦ ਸੈਸਕਰਣ) ਦੇ ਪੰਨਾ 73 ਉਪਰ ਲਿਖਦਾ ਹੈ : ਰ । 
£ਏਸ਼ਕਾ ਨਹੀੰ £ਕ' ੬੪ਣ ੬ 
ਭਟਆਂ ਗਾ ਓਹ ਲਗਟਾ 
_ਇਹ ਪੌਗਤੀ ਫ਼ਾਰਸੀ ਦੇ ਨਿਮਨ ਲਿਖਿਤ ਸ਼ਿਅਰ ਦਾ ਹੀ ਅਨੁਵਾਦ ਹੈ : 
ਨ ਤਨਹਾ ਸਨ ਅਜ ਦੱਦਾਰ ਸੰਜ਼ਟ 
ਲਸ਼ਾ ਗਾ ਫੱਲਤ ਅਲ ਗੁਫਤਾਨ ਸਰਦ ਰ 

ਪੰਜਾਬੀ ਦੇ ਸ਼ਾਇਰ ਫ਼ਾਰਸੀ ਦੇ ਮਹਾਨ ਕਵੀਆਂ ਫ਼ਿਰਦੌਸੀ, ਨਿਜ਼ਾਮੀ੍‌ ਜਾਮੀ ਅਤੇ ਖ਼ੁਸਰੋ ਦੀਆਂ 
ਰਚਨਾਵਾਂ ਦੇ ਕਲਾਤਮਕ ਵਿਧਾਨ ਨੂੰ ਮੁੱਖ ਰਖ ਕੇ ਆਪਣੇ ਕਲਾਤਮਕ ਕਰਮ ਵਿਚ ਸਫ਼ਲਤਾ-ਪਰਪਤੀ ਦਾ ਜਤਨ 
ਕਰਦੇ ਹਨ। ਸ਼ਾਇਰ ਇਮਾਮ ਬਖ਼ਸ਼ ਸਪਸ਼ਟ ਕਰਦਾ ਹੈ : 

ਨਾਵਨ ਲਈ #ਜ਼ਆੰ 0ਸ਼ੋ' ਦਲ ਨਬੁਣ ਨੰ ਪਲ/ 
ਕੌਨਨ #ਸਨੌ ਨਮਰਾ %ਨਤਾ ,£ਲੜੀ ਅਜ ਪਕਾਲਾ/ ਰ 

ਅਸੀ ਵੇਖਦੇ ਹਾਂ ਕਿ ਸੈਫ਼-ਉਲ-ਮਲੂਕ ਵਿਚ ਸ਼ਾਇਰ ਮੁਹੰਮਦ ਬਖ਼ਸ਼ ਰਚਨਾ ਦੇ ਆਰੰਭ ਵਿਚ 
ਸਾਧਨਾ-ਮਾਰਗ ਦਿਆਂ ਉਹਨਾਂ ਪੜਾਵਾਂ ਦਾ ਵਰਣਨ ਕਰ ਜਾਂਦਾ ਹੈ ਜਿਨ੍ਹਾਂ ਨੂੰ ਤਾਰ ਨੀਸ਼ਾਪੁਰੀ ਨੇ 
ਮਾਨਤਕ-ਉਲ-ਤੇਰ' ਵਿਚ ਪ੍ਰਸਤੁਤ ਕੀਤਾ ਹੈ। 'ਸੰਗਸਾਰਾਂ, ਅਤੇ ਪੰਛੀ 'ਕੋਹ ਪੈਕਰ' ਦੇ ਪਰਸੰਗ ਨੂੰ ਮੁਹੰਮਦ 
ਬਖ਼ਸ਼ ਨੇ ਫ਼ਿਰਦੌਸੀ ਅਤੇ ਨਿਜ਼ਾਮੀ ਦੀਆਂ ਰਚਨਾਵਾਂ ਦੇ ਆਧਾਰ 'ਤੇ ਵਿਉਂਤਿਆ ਹੈ।. ਸ਼ਾਪਾਲ ਬਹਾਦਰ ਅਤੇ 
_ ਹਾਸ਼ਮ ਸ਼ਾਹ ਵਿਚਕਾਰ ਜੋ ਯੁਧ ਹੋਇਆ ਉਸ ਦੇ ਸਮੁਚੇ ਵਰਣਨ ਲਈ ਮੁਹੰਮਦ ਬਖ਼ਸ਼ ਨੇ ਨਿਜ਼ਾਮੀ ਰਚਿਤ 
ਸਿਕੰਦਰਨਾਮਾ ਵਿਚ ਦਰਜ ਦਾਰਾ ਅਤੇ ਸਿਕੰਦਰ ਦੇ ਯੁਧ-ਪਰਕਰਣ ਨੂੰ ਆਧਾਰ ਵਜੋ` ਵਰਤਿਆ ਹੈ। 

ਪੰਜਾਬੀ ਸਾਹਿਤ ਦੇ ਇਤਿਹਾਸ ਵਿਚ ਇਸ ਹਕੀਕਤ ਨੂੰ _ਮੈਨਿਆ ਗਿਆ ਹੈ ਕਿ ਕਿੱਸਾ ਕਵੀਆਂ 
ਦੀਆਂ ਰਚਨਾਵਾਂ ਦੀ ਮਾਤਰਾ ਵਿਸ਼ਾਲ ਹੈ। ਇਹਨਾਂ ਕਵੀਆਂ ਨੇ ਸਥਾਨਿਕ ਪ੍ਰੇਮ-ਕਥਾਵਾਂ ਨੂੰ ਕਾਵਿ-ਬੌਂਧ ਕਰਨ ਦੇ 
ਨਾਲ ਨਾਲ ਫ਼ਾਰਸੀ ਸਾਹਿਤਿਕ ਪਰੰਪਰਾ ਦੀਆਂ ਪ੍ਰੇਮ-ਕਥਾਵਾਂ_ਜਿਵੇ`ਸ਼ੀਰੀ ਫ਼ਰਹਾਦ, ਲੈਲਾ ਮਜਨੂੰ ਅਤੇ ਯੂਸਫ਼ 
ਜ਼ੁਲੈਖ਼ਾ ਨੂੰ ਵੀ ਸੁਤੰਤਰ ਰਚਨਾਵਾਂ ਵਜੋ ਪ੍ਰਸਤੁਤ ਕੀਤਾ ਹੈ। ਫ਼ਾਰਸੀ-ਅਰਬੀ ਦੀ ਸਾਹਿਤਿਕ ਸ਼ਬਦਾਵਲੀ ਅਨੁਸਾਰ ਰ 


ਲੰਮੇਰੇ ਆਕਾਰ ਦੀ ਥਿਰਤਾਂਤੀ ਰਚਨਾ ਨੂੰ ਮਸਨਵੀ ਕਿਹਾ ਜਾਂਦਾ ਹੈ। ਮੌਲਵੀ ਅਹਿਮਦਯਾਰ 
_'ਸ਼ਾਹਨਾਮਾ-ਏ-ਰਣਜੀਤ ਸਿੰਘ' ਦੇ ਆਰੈਂਭਕ ਭਾਗ ਵਿਚ ਆਪਣੀਆਂ ਕ੍ਰਿੰਸਾ ਰਚਨਾਵਾਂ ਨੂੰ ਮਸਨਵੀ ਦਾ ਨਾਮ 
ਦਿੰਦਾ ਹੈ। ਉਸ ਦਾ ਕਥਨ ਹੈ : 
ਝ ਪਾਲਾ ਅੰਦਰ ਪਲਾਂ ਮਾੰ 
ਕਹਨ ,ੈੱਡਾ ਨਾ ਦਦਾ ਸਸਤੇ ਨਫਾੰ ਰ 
ਫ਼ਾਰਸੀ ਕਲਾਸੀਕਲ ਪਰੰਪਰਾ ਵਿਚ ਚਾਰ ਪ੍ਰਮੁਖ ਕਾਵਿ-ਰੂਪ ਮੈਨੇ ਗਏ ਹਨ, ਯਥਾ _ਕਸੀਦਾ, 
ਮਸਨਵੀ, ਗ਼ਜ਼ਲ ਅਤੇ ਰੁਬਾਈ। ਕੁਸੀਦਾ ਦੇ ਸਿਰਲੇਖ ਅਧੀਨ ਉਪਲਬਧ ਕਾਵਿ-ਸਮਗਰੀ ਵਧੇਰੇ ਕਰਕੇ ਬਾਦਸ਼ਾਹ 
ਦੀ ਪ੍ਰਸ਼ੈਸਾ ਵਿਚ ਹੈ। ਸਮਰਾਟ ਯੁਗ ਵਿਚ ਪੰਜਾਬੀ ਨੂੰ ਕਦੀ ਵੀ 'ਦਰਬਾਰੀ ਜ਼ਬਾਨ ਦਾ ਗੌਰਵ ਪਰਾਪਤ ਨਹੀ 
ਹੋਇਆ। ਇਸ ਲਈ ਪ੍ਰਸ਼ਸਾ ਪੂਰਣ ਕੁਸੀਦੇ ਪੰਜਾਬੀ ਵਿਚ ਨਹੀ ` ਲਿਖੇ ਗਏ। ਗ਼ਜ਼ਲ ਪ੍ਰੇਮ- ਭਾਵ ਨੂੰ 
ਪਰਗਟਾਉਣ ਵਾਲਾ ਇਕ ਕਾਵਿ-ਰੂਪ ਹੈ। ਮੁਹੰਮਦ ਬਖ਼ਸ਼ ਨੇ ਸੈਫ਼-ਉਲ-ਮਲੂਕ ਵਿਚ ਪਰਸੰਗ ਦੀ ਲੋੜ 
ਅਨੁਸਾਰ ਹਾਫ਼ਿਜ਼ ਦੀਆਂ ਕੁਝ ਗ਼ਜ਼ਲਾਂ ਦੇ ਅਨੁਵਾਦ ਕੀਤੇ ਹਨ। ਪੰਜਾਬੀ ਵਿਚ ਗ਼ਜ਼ਲ ਨੂੰ ਪ੍ਰਚਾਰਨ ਅਤੇ 
ਵਰਤਣਯੋਗ ਬਣਾਉਣ ਲਈ ਡਾ. ਸਾਧੂ ਸਿੰਘ ਹਮਦਰਦ ਨੇ ਬਹੁਤ ਜਤਨ ਕੀਤਾ ਹੈ ਅਤੇ ਉਸ ਨੂੰ ਸਹੀ ਅਰਥਾਂ 
ਵਿਚ ਗ਼ਜ਼ਲ-ਪਰਣਾਲੀ ਦੇ ਸਮਰਾਟ ਵਜੋ ਸਤਿਕਾਰਿਆ ਜਾਂਦਾ ਹੈ। ਰੁਬਾਈ ਛੋਟੇ ਆਕਾਰ ਦਾ ਇਕ ਕਾਵਿ ਰੂਪ 
ਹੈ ਜਿਸ ਵਿਚ ਕੇਵਲ ਚਾਰ ਪੋਗਤੀਆਂ ਹੀ ਹੁੰਦੀਆਂ ਹਨ। ਫ਼ਾਰਸੀ ਦੇ ਸਾਹਿਤ- ਸ਼ਾਸਤਰੀਆਂ ਨੇ ਰੁਬਾਈ ਲਈਂ 
_ ਵਿਸ਼ੇਸ਼ ਛੰਦਾਂ ਦਾ ਵਰਣਨ ਵੀ ਕੀਤਾ ਹੈ। ਉਰਦੂ ਦੇ ਪ੍ਰਮੁਖ ਸ਼ਾਇਰਾਂ ਵਿਚੋ` ਜਿਨ੍ਹਾਂ ਨੇ ਰੁਬਾਈਆਂ ਲਿਖਣ ਦਾ 
ਜਤਨ ਕੀਤਾ ਹੈ, ਉਹਨਾਂ ਨੇ ਛੰਦ-ਚੋਣ ਦੀ ਨਿਰਧਾਰਤ ਸੀਮਾਂ ਵਿਚ ਰਹਿਣਾ ਆਪਣੇ ਲਈ ਆਵਸ਼ਕ ਮੌਨਿਆ 
ਹੈ। ਪੰਜਾਬੀ ਵਿਚ ਫ਼ਾਰਸੀ ਪਰੰਪਰਾ ਦੇ ਕਈਆਂ ਛੰਦਾਂ ਨੂੰ ਇਸਤੇਮਾਲ ਕੀਤਾ ਗਿਆ ਹੈ ਪਰੰਤੂ ਰੁਬਾਈ ਲਿਖਣ 
ਵੇਲੇ ਪਜਾਬੀ ਕਵੀਆਂ ਨੇ ਚਾਰ ਪੈਕਤੀਆਂ ਵਾਲੇ ਵਿਧਾਨ ਨੂੰ ਹੀ ਮੁਖ ਰਖਿਆ ਹੈ। ਪੰਜਾਬੀ ਵਿਚ ਡਾ. ਫ਼ਕੀਰ 
ਮੁਹੰਮਦ ਫ਼ਕੀਰ ਡਾ ਮੋਹਨ ਸਿੰਘ ਦੀਵਾਨਾ, ਧਨੀ ਰਮ ਚਾਤ੍ਰਿਕ ਅਤੇ ਦਰਸ਼ਨ ਸਿੰਘ ਆਵਾਰਾ ਨੇ ਰੁਬਾਈਆਂ _ 
ਲਿਖਣ ਦੇ ਸਫ਼ਲ ਤਜਰਬੇ ਕੀਤੇ ਹਨ। ਅਵਤਾਰ ਸਿੰਘ ਆਜ਼ਾਦ ਨੇ ਫ਼ਾਰਸੀ ਦੇ ਸੈਸਾਰ ਪਰਸਿਧ ਰੁਬਾਈ ਲੇਖਕ 
ਉਮਰ ਖ਼ਿਆਮ ((ਸ<੮੮੯੭॥)ਦੀਆਂ ਰੁਬਾਈਆਂ ਦਾ ਪੈਜਾਬੀ ਕਾਵਿ ਅਨੁਵਾਦ ਕੀਤਾ ਹੈ। __ 
ਤਖ਼ੌਲੂਸ (ਕਾਵਿ-ਉਪਨਾਮ) ਅਤੇ ਸਾਕੀ ਦੋ ਸ਼ਬਦ ਅਜੇਹੇ ਹਨ ਜੋ ਫ਼ਾਰਸੀ ਦੀ ਪਰੰਪਰਾ ਅਧੀਨ 
ਪੰਜਾਬੀ ਵਿਚ ਪਰਚਲਤ ਹੋਏ ਹਨ। ਡਾ ਸਾਧੂ ਸਿੰਘ ਹਮਦਰਦ, ਬਰਕਤ ਰਾਮ ਯੁਮਨ, ਹਜ਼ਾਰਾ ਸਿੰਘ ਮੁਸ਼ਤਾਕ 
ਸੋਹਣ ਸਿੰਘ ਆਲਿਮ ਇਤਿਆਦਿ ਦੇ ਨਾਮ ਹਵਾਲੇ ਵਜੋ` ਪੇਸ਼ ਕੀਤੇ ਜਾ ਸਕਦੇ ਹਨ ਜਿਸ ਤੋਂ ਇਹ ਸਾਬਤ ਹੋ 
ਜਾਂਦਾ ਹੈ ਕਿ ਪੰਜਾਬੀ ਸ਼ਾਇਰਾਂ ਨੇ ਉਕਤ ਫ਼ਾਰਸੀ ਕਾਵਿ-ਰੀਤ ਨੂੰ ਗ੍ਰਹਿਣ ਕੀਤਾ ਹੈ। 
ਮੌਂਧ-ਕਾਲੀਨ ਮੁਸਲਮਾਨ ਪੰਜਾਬੀ ਸ਼ਾਇਰਾਂ ਦੇ ਕਾਵਿ-ਕਰਮ ਦੀ ਕਲਾਤਮਕ ਪਰਾਪਤੀ ਦੀ 
ਵਿਲੱਖਣਤਾ ਇਹ ਹੈ ਕਿ ਤਕੁਰੀਬਨ ਸਾਰੇ ਪਰਮੁਖ ਕਲਾਕਾਰਾਂ ਨੇ ਧਾਰਮਿਕਤਾ ਅਤੇ ਸਾਹਿਤਿਕਤਾ ਦਾ ਸੁਮੇਲ 
ਪ੍ਰਸਤੁਤ ਕੀਤਾ ਹੈ। ਉਦਾਹਰਣ ਦੁਆਰਾ ਇਸ ਬਿੰਦੂ ਨੂੰ ਸਪਸ਼ਟ ਕਰਨ ਲਈ ਇਹ ਕਿਹਾ ਜਾ ਸਕਦਾ ਹੈ ਕਿ 
ਵਾਰਿਸ ਸ਼ਾਹ ਜਿਸ ਨੂੰ ਮੌਲਵੀ ਅਹਿਮਦਯਾਰ ਸੁਮਨ ਦਾ ਵਾਰਿਸ ਕਹਿ ਦੇ ਵਡਿਆਉਂਦਾ ਹੈ ਆਪਣੇ ਅਦੁੱਤੀ 
ਸ਼ਾਹਕਾਰ 'ਹੀਰ-ਰਾਂਝਾ' ਵਿਚ ਲਿਖਦਾ ਹੈ : 
2 ਨਨ ਪਨ ਕਰਨ ਟੇ ਨੰ 
ਜੜ /#ਅਰ ਅੰਇੰ' ਫਰਸ਼ ਸ਼ ਦੋ ਨ 
ਦਲ 'ਸੈਫ-ਉਲ-ਮਲੂਕ' ਦੇ ਔਤ ਵਿਚ ਇਹ ਸ਼ਿਅਰ ਲਿਖਦਾ ਹੈ : 


ਹ£' ਲਸ਼ੰਝ ਨਲੀਂ ਟਾ ਕਲਾ ਦੀਨ ਕੁਲ ੭66ਟ 
ਲਾ £ਲਾ ,&ੱਲਾ ਅਲਹ ਸਰ ਕਲ ਨਮ 
ਪਛਮੀ ਪੰਜਾਬ ਵਿਚ ਪਰਕਾਸ਼ਤ ਹੋਣ ਵਾਲੀਆਂ ਸਾਹਿਤਿਕ ਰਚਨਾਵਾਂ ਵਿਚ ਫ਼ਾਰਸੀ-ਅਰਬੀ 
ਸ਼ਬਦਾਵਲੀ ਦੀ ਬਹੁਲਤਾ ਹੈ। ਧਾਰਮਿਕ ਦਾਰਸ਼ਨਿਕ ਸਦਾਚਾਰਕ ਅਤੇ ਸਭਿਆਚਾਰਕ ਸੰਕਲਪਾਂ ਨਾਲ ਸਬੰਧਤ 
ਪਾਰਿਭਾਸ਼ਿਕ ਸ਼ਬਦਾਵਲੀ ਫ਼ਾਰਸੀ-ਅਰਬੀ ਦੀ ਹੈ। ਇਹ ਵਿਦਵਾਨ ਪੰਜਾਬੀ ਨੂੰ ਫ਼ਾਰਸੀ-ਅਰਬੀ ਲਿਪੀ ਵਿਚ 
ਲਿਖਦੇ ਹਨ। ਇਸ ਲਈ ਉਹਨਾਂ ਦੀਆਂ ਰਚਨਾਵਾਂ ਵਿਚ ਫ਼ਾਰਸੀ-ਅਰਬੀ ਦੀ ਸ਼ਬਦਾਵਲੀ ਵਧੇਰੇ ਕਰਕੇ ਤਤਸਮ 
ਰੂਪ ਵਿਚ ਮਿਲਦੀ ਹੈ। ਸਾਹਿਤ-ਸ਼ਾਸਤਰ ਦੀ ਵਿਸ਼ੇਸ਼ ਸ਼ਬਦਾਵਲੀ ਵੀ ਅਰਬੀ-਼ਾਰਸੀ ਦੀਆਂ _ਪਰਮਾਣਿਕ 
ਪੁਸਤਕਾਂ ਵਿਚੋ ਗ੍ਰਹਿਣ ਕੀਤੀ ਜਾਂਦੀ ਹੈ। ਵਿਆਕਰਣਿਕ ਪਾਰਿਭਾਸ਼ਿਕ ਸ਼ਬਦਾਵਲੀ ਜਿਵੇ 'ਇਲਮ, 'ਫਿਅਲ', 
'ਚੋ ਗ੍ਰਹਿਣ ਕੀਤੇ ਗਏ ਹਨ। ਪਰ ਇਸ ਹਕੀਕਤ ਨੂੰ ਵੀ ਮੈਨਣਾ ਉਚਿਤ ਹੋਵੇਗਾ ਕਿ ਉਕਤ ਲੇਖਕਾਂ ਅਤੇ 
ਵਰਤਮਾਨ ਸਾਹਿਤਕਾਰਾਂ ਦੀਆਂ ਰਚਨਾਵਾਂ ਵਿਚ 'ਲਿੰਗ, 'ਵਚਨ', 'ਵਿਸ਼ੇਸ਼ਣ' ਅਤੇ 'ਕਿਰਿਆ' ਦੇ ਪਰਯੋਗ ਵਿਚ 
ਪੈਜਾਬੀ ਭਾਸ਼ਾ ਦੇ ਮੂਲ ਸੁਭਾ ਨੂੰ ਹੀ' ਮੁੱਖ ਰਖਿਆ ਜਾਂਦਾ ਹੈ। ਫ਼ਾਰਸੀ ਜਾਂ ਅਰਬੀ ਦੇ ਸ਼ਬਦਾਂ ਨੂੰ ਵੀ ਲੋੜ 
ਅਨੁਸਾਰ ਪੰਜਾਬੀ ਦੇ ਵਿਆਕਰਣਿਕ ਰੂਪ ਅਨੁਸਾਰ ਵਰਤਿਆ ਜਾਂਦਾ ਹੈ। ਇਕ ਉਦਾਹਰਣ ਦੁਆਰਾ ਇਸ ਗੌਲ 
ਨੂੰ ਸਪਸ਼ਟ ਕਰਨ ਲਈ ਬੁਲ੍ਹੇ ਸ਼ਾਹ ਦੇ ਨਿਮਨ ਲਿਖਤ ਵਾਕ ਨੂੰ ਪੇਸ਼ ਕੀਤਾ ਜਾ ਸਕਦਾ ਹੈ _ 
ਟਨ ਹਸ ਕਰੀ ਇ ਲਾਲ / 
ਇਸ ਪੰਗਤੀ ਵਿਚ 'ਇਲਮ' ਅਰਬੀ ਜ਼ਬਨ ਦਾ ਸ਼ਬਦ ਹੈ ਪਰ ਉਸ ਦਾ ਕਾਰੀ ਰੂਪ 'ਇਲਮੋ 
ਪੰਜਾਬੀ ਦੇ ਵਿਆਕਰਣਿਕ ਵਿਧਾਨ ਅਨੁਸਾਰ ਹੈ। 

